

दैनिक जागरण, वाराणसी

दिनांक: 27.03.2021

बीएचयू व बरेका के दो-दो समेत कुल 30 पॉजिटिव

जागरण संवाददाता, वाराणसी : बीएचयू लैब से शुक्रवार को प्राप्त 3593 जांच रिपोर्ट में बीएचयू व बरेका के दो-दो समेत 30 पॉजिटिव मिले। ज्यादातर मरीजों को होम आइसोलेशन का निर्देश देते हुए उनके स्वास्थ्य की सतत निगरानी की जा रही है।

संक्रमितों में बीएचयू के धन्वंतरि हास्टल का 22 वर्षीय व ओल्ड हास्टल का 26 वर्षीय छात्र है, तो बरेका के 43 वर्षीय व 29 वर्षीय

कर्मचारी की रिपोर्ट भी पॉजिटिव आई है। 14 मार्च को जिले में जहां सक्रिय मरीजों की संख्या 71 थी, वहीं अब यह आंकड़ा बढ़कर 275 हो गया है। होम आइसोलेशन के 10 व हास्पिटल में भर्ती दो मरीजों की रिपोर्ट निगेटिव

आने पर उन्हें स्वस्थ घोषित कर दिया गया है। जिले में संक्रमितों का कुल आंकड़ा अब 22368 हो गया है। हालांकि इनमें से 21716 ठीक भी हो चुके हैं। जिले में अब तक 377 लोगों की कोरोना से मौत हो चुकी है।